



MALTA

**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta ta' l-4 ta' Dicembru, 2012

Citazzjoni Numru. 1205/1980/1

Carmelo Ellul, bhala usufruttwarju tan-nofs indiviz tal-post Sacred Heart Street, Ursuline Sisters Street, Gwardamangia; u ta' John, Adelaide, xebba u Edmea u Michael mizzewgin Calleja - ahwa Ellul bhala komproprietarji tan-nofs indiviz l-iehor u b'digriet fis-27 ta' April, 1984 *stante* l-mewt tal-attur Carmelo Ellul il-gudizzju gie trasfuz fil-persuni ta' John, Adelaide u Edmea mart Michael Calleja ahwa Ellul, ulied Carmelo Ellul u l-istess Michael Calleja bhala kap tal-komunjoni ta' l-akkwisti ezistenti bejnu u bejn martu Edmea Calleja li hija wkoll debitament assistita minnu u b'digriet ta' l-20 ta' Mejju, 2002 il-Qorti ordnat il-legittimazzjoni ta' l-atti fuq Adelaide Ellul u Edmea mart Michael Calleja minflok il-mejjet John Ellul

VS

Emeric Ellul (Sacred Heart, Ursuline Sisters Street,
Gwardamangia)

Il-Qorti,

A. CITAZZJONI:

Rat ic-citazzjoni ta' l-atturi li biha ppremettew:

Illi l-attur Carmelo Ellul huwa usufruttwarju tal-post jismu Sacred Heart, Ursuline Sisters' Street, Gwardamangia fin-nofs indiviz tieghu; waqt li l-atturi l-ohra huma l-komproprietarji tan-nofs indiviz l-iehor; peress li dan il-post huwa detenut mill-konvenut, li huwa wiehed minn nudi proprjetarji tan-nofs indiviz tieghu; peress li l-istess konvenut interpellat ihallas il-kumpens minnu dovut ghall-okkupazzjoni tieghu mill-istess post, naqas li jaghmel dan;

L-atturi talbu lill-Qorti:

(1) tikkundanna lill-konvenut ihallas lill-atturi dak il-kumpens ghall-okkupazzjoni li jigi stabilit minn din il-Qorti okkorrendo *per opera* ta' periti *eligendi*: liema kumpens, ghandu jibda jithallas mill-ittra ufficjali tat-3 ta' Lulju, 1980 mibghuta lill-istess konvenut; bl-interessi legali.

Bl-ispejjez komprizi dawn ta' l-ittra legali tat-13 ta' Meju, 1980 u ta' l-ittra ufficjali tat-3 ta' Lulju, 1980 kontra l-konvenut li gie ingunt ghas-subizzjoni.

Rat id-dikjarazzjoni u l-lista tax-xhieda prezentati mill-atturi.

B. ECCEZZJONIJIET:

Rat in-nota ta' l-eccezzjonijiet tal-konvenut li biha eccepixxa:

1. Illi bhala komproprietarju hu kellu kull dritt jikkupa l-fond *de quo* b'xejn sakemm ma irceviex l-intima ufficjali biex ihallas kumpens ghal din l-okkupazzjoni.

2. Illi, pero`, trattandosi ta' dar ta' abitazzjoni, dan il-kumpens ma jista' qatt jeccedi l-valur lokatizju tal-fond li, *ex lege*, jista' jigi stabbilit biss mill-Bord li Jirregola l-Kera. Ghalhekk hemm lok ta' soprasessjoni sakemm jigi stabbilit il-kera xieraq tal-fond sabiex dan imbaghad jirrispekkja ruhu fil-kumpens li jigi fissat ghat-tgawdija li qed jaghmel il-konvenut mill-fond imsemmi fic-citazzjoni.

3. Illi, f'kull kas, kwalsiasi kumpens li jista' jkun dovut, la darba hemm usufruttwarju, hu dovut biss lil dan ta' l-ahhar u, ghalhekk, il-konvenut ghandu jigi mehlus mill-osservanza tal-gudizzju fil-konfront ta' l-atturi hutu, bl-ispejjes kontribom.

Rat id-dikjarazzjoni tal-fatti u l-lista tax-xhieda prezentati mill-konvenut.

Rat in-nota ta' l-eccezzjonijiet ulterjuri tad-19 ta' Mejju, 1988 tal-konvenut li biha espona:

- i. Illi, minghajr pregudizzju ghall-eccezzjonijiet gia sollevati, il-pozizzjoni li hadu l-atturi u d-domandi relattivi jwasslu, f'kull kaz, ghal-lokazzjoni tal-fond in kwistjoni favur il-konvenut, u dak li ghandu jigi stabbilit mhux "il-kumpens ghall-okkupazzjoni", izda l-valur lokatizju ta' l-istess fond.

Salv, jekk ikun il-kaz, eccezzjonijiet ulterjuri.

Rat l-atti kollha tal-kawza

Semghet lix-xhieda bil-gurament

Semghet l-abili difensuri

Ikkunsidrat

C. PROVI:

Rat ic-certifikat tad-dekontroll tal-fond *de quo* bid-data ta' l-10 ta' Frar, 1978.

Rat in-nota tal-konvenut tat-23 ta' Mejju, 1983 (fol 21) fejn issemma:

"Li biha jissottometti li, billi hu ilu jokkupa d-dar *de quo* mis-sena 1965, u l-istess dar giet dekontrollata fis-sena 1978, din ir-registrazzjoni, maghmula snin wara li hu kien jokkupa d-dar, ma tistax, skond il-gurisprudenza tal-Qrati taghna, tippregudikah la darba fil-mument li beda jokkupa d-dar kienet ghadha ma gietx registrata bhala *decontrolled*".

Rat is-sentenza *in parte* moghtija fit-30 ta' Marzu, 1984 li permezz taghha l-Qorti cahdet it-tieni eccezzjoni tal-konvenut u iddikjarat li m'hemmx lok ghas-soprasessjoni mitluba, u l-ispejjez gew riservati ghall-gudizzju finali.

Rat is-sentenza tal-Qorti ta' l-Appell ta' l-4 ta' Mejju, 1987 li permezz taghha s-sentenza *in parte* appellata giet konfermata.

Rat li fit-28 ta' Lulju, 1988 gie nominat il-Perit Louis Busuttil bhala Perit Tekniku u li fit-18 ta' April, 1989 gie sostitwit bil-Perit M. A. Refalo li fit-3 ta' Novembru, 2003 gie sostitwit bil-Perit Chris Grech.

Rat li fl-10 ta' Ottubru, 1989 gie nominat Dr. Louis Cassar Pullicino bhala Perit Legali u li fil-15 ta' Jannar, 1997 gie sostitwit b'Dr. Edwina Grima, illum Magistrat.

Rat li fl-4 ta' Frar, 2004 il-Perit Chris Grech gie sostitwit bil-Perit Renato La Ferla.

Rat ir-rapport tal-Perit Renato La Ferla li fih wara li ghamel deskrizzjoni tal-fond ikkonkluda:

“Is-sottofirmat, wara li ha in konsiderazzjoni l-fatturi kollha, li hass li setghu, f'xi mod, jaffettwaw il-kaz, qiegħed prezenzjalment jistabilixxi li l-*'fair rent'* tal-fond kif hawn fuq deskritt, bhala dekontrollat, fit-3-7-1980, għandu jigi meħud fil-valur ta' Lm 471, (Erbgħa Mija u Wieħed u Sebghin Liri Maltin), fis-sena, ibbazat dan fuq valur *Freehold* allura, ta' Lm 28,762, (illum Lm 55,000), li jfisser li dan għandu jibqa' jigi meħud b'hekk sat-3-7-1995, meta jizdied għal Lm 690 fis-sena skond it-tibdil tal-*Cost of Living Index*, (u *cioe'* $471 \times 536.61 / 366.06$), minn din l-aħħar data msemmija 'l quddiem, (u *cioe'* sal-2010, meta jkollu jarga' jizdied, skond il-kambjament fil-*Cost of Living Index* ta' dak iz-zmien).

Konsegwentement isegwi li l-Atturi, skond il-konkluzjonijiet milhuqa, fir-Rapport tagħha, mill-Perit Legali Dott.essa Edwina Grima LL.D., q.v., għandhom jieħdu bhala kera, (u mingħajr m'huma hawn ikkunsidrati ebda interessi):

- (a) ta' kera, dovut mit-3-7-1980 sat-12-3-84:
 $\text{Lm } 471 \times (3 + 253/366) = \underline{\text{Lm } 1738.58}$,
- (b) ta' kera, dovut mit-12-3-84 sat- 3-7-95:
 $3/4 \times \text{Lm}471 \times (10 + 478/365) = \underline{\text{Lm } 3995.11}$, u
- (c) ta' kera, dovut mit- 3-7-95 sat- 3-7-04:
 $3/4 \times (\text{Lm } 690 \times 9) = \underline{\text{Lm } 4657.50}$

b'kollox Lm 10391.19

(Ghaxart Elef Tlett Mija u Wiehed u Disghajn liri Maltin u Dsatax il-Centezmu).

Nota - it- 253/366, peress li hemm, (181 + 72), cioe` 253, granet, bejn 3-7-83 u 12-3-84, u l- 478/365, peress li hemm (294 + 184), cioe` 478 granet, bejn it- 12-3-94 u t- 3-7-95, u t-366 ghax l- '84 inzerat sena bizestili."

Rat ir-Rapport tal-Perit Legali Edwina Grima li fih ikkonkludiet:

"Konkluzjoni

Illi ghalhekk fid-dawl ta' dak suespost, l-esponenti hija tal-fehma li l-konvenut ghandu jhallas bhala kumpens ghall-okkupazzjoni tal-fond Sacred Heart, Ursuline Sisters Street, G'Mangia, u dana mid-data ta' l-ittra ufficjali mibghuta lilu datata 3 ta' Lulju, 1980, liema kumpens ghandu jkun wiehed ekwivalenti ghal valur lokatizju bhala fond iddekontrollat;

Illi l-atturi ghandhom jircevu biss is-sehem spettanti lilhom u cioe` l-kumpens kollu dovut mit-3 ta' Lulju, 1980 sat-12 ta' Marzu, 1984 u dana stante li in kwantu ghal nofs indiviz, il-fond huwa proprjeta' taghhom, in vista' ta' l-akkwist minnhom maghmul fit-18 ta' Lulju, 1977 u in kwantu ghan-nofs indiviz l-iehor dan il-kumpens kellu jigi ippercepit fl-intier tieghu minn Carmelo Ellul, missierhom bhala uzufruttwarju tal-mejta martu Adalgisa Ellul, billi l-atturi huma l-unici eredi tal-mejjet Carmelo Ellul (dana salv id-drittijiet legittimarji spettanti lill-ahwa l-ohra, li pero` jiffirmaw il-mertu ta' kawza ohra);

Illi ghall-perijodu sussegwenti u cioe` ghal perijodu wara l-mewt ta' Carmelo Ellul li sehhet fit-12 ta' Marzu, 1984, l-atturi ghandhom jircevu bhala kumpens tlett kwarti mill-ammont stabbilit bhala l-valur lokatizju tal-fond intier;

Ghaldaqstant it-talba attrici ghandha tigi milqugha kif hawn fuq spjegat u dana fid-dawl ta' xi uhud mill-eccezzjonijiet sollevati mill-konvenut."

Rat li fl-4 ta' Mejju, 2005, gew nominati Dr. Pierre Lofaro, il-Perit Joseph Jaccarini u l-Perit Joseph Ellul Vincenti. Rat li fl-10 ta' Novembru, 2009, il-Perit Legali Dr. Pierre Lofaro gie sostitwit minn Dr. Vincent Galea.

Rat ir-relazzjoni tal-Periti Joseph Ellul Vincenti u Jos. M. Jaccarini li fiha ssemma:

"Illi s-sottoskritti huma tal-opinjoni li fis-sena 1980, il-prezzijiet tal-propjeta` in generali, kienu ghadhom ma bdewx jitelghu 'l fuq u certament ma kienx hemm paragon mal-prezzijiet odjerni u ghalhekk ir-rata ta' Lm471.00 kif giet stabbilita' mill-ewwel Perit, seta' jghati l-kas li din kienet xi ftit gholja ghal dak iz-zmien. Is-sottoskritti ghaldaqstant deherilhom li din ir-rata ghandha tigi ridotta ghall-figura ta' Lm350.00 fis-sena li tibda minn Lulju, 1980, bil-konsiderazzjoni li l-kera ghandha tizdied bl-10% kull hames snin.

Illi ghab-bazi ta' tali konsiderazzjoni, il-kera dovuta lill-atturi hija kif tirrizulta hawn taht.

- i. Mit-03 ta' Lulju, 1980 sa 02 ta' Lulju, 1985 il-kera kellha tkunLm1750.00
- ii. Mit-03 tal-Lulju, 1985 sa 02 ta' Lulju, 1990 il-kera kellha tkunLm1925.00
- iii. Mit-03 ta' Lulju, 1990 sa 02 ta' Lulju, 1995 il-kera kellha tkunLm2117.50
- iv. Mit-03 ta' Lulju, 1995 sa 02 ta' Lulju, 2000 il-kera kellha tkun2329.25
- v. Mit-03 ta' Lulju, 2000 sa 02 ta' Lulju, 2005 il-kera kellha tkunLm2562.20
- vi. Mit-03 ta' Lulju, 2005 sa 02 ta' Lulju, 2010 il-kera ghandu jkunLm2818.40

Total ta'Lm13502.35

Skond il-konkluzzjonijiet fir-Rapport tal-Perit Legali d-Dottoressa Edwina Grima, il-kera li l-atturi huma ntitolati li jiehdu;

1. Il-kera kollha mit-03 ta' Lulju, 1980 sa 12 ta' Marzu, 1984,
2. Tlett kwarti mill-kera mit-13 ta' Marzu, 1984 sal-lum.

Ghaldaqstant is-somma dovuta mill-konvenuti lill-atturi ghaz-zmien li jkopri l-perijodu mit-03 ta' Lulju, 1980 sa 02 ta' Lulju, 2010 jirrizulta hekk:

1. L-intier tal-kera ghall-perijodu 03 ta' Lulju, 1980 sa 12 ta' Marzu, 1984.....Lm1291.64
2. Tlett kwarti tal-kera bejn it-13 ta' Marzu, 1984 u 02 ta' Lulju, 2010.....Lm9157.82

Total ta'Lm10449.46

Is-somma dovuta lill-atturi mill-konvenuti tammonta ghal ghaxar t'elef, erba' mija u disa' u erbghin u sitta u erbghin centezmi. X'aktar li ma' din is-somma jridu jizdiedu l-interessi."

Rat ir-rapport tal-Perit Legali Dr. Vincent Galea li fih issemma:

"16. Il-fatti kif jirrizultaw mill-atti processwali u li huma rilevanti ghall-mertu ta' dan il-kaz huma dawn:

17. Fis-seduta tad-29 ta' April, 1992 xehed l-attur **John Ellul** li qal hekk:

- i. Il-fond mertu tal-kawza odjerna kien jappartjeni lill-genituri tal-kontendenti.
- ii. Omm il-kontendenti mietet fl-10 ta' Jannar, 1976 u halliet bhala uzufruttwarja lill-missier il-kontendenti Carmelo Ellul li miet fit-12 ta' Marzu, 1984.

- iii. L-eredi ta' omm il-kontendenti huma s-sitt ahwa Ellul u cioe l-kontendenti f'din il-kawza. Sehem il-missier inxtara mill-atturi John Ellul, Adelaide Ellul u Edmea Calleja u dan skond ma jirrizulta mill-kuntratt datat 18 ta' Lulju, 1977 fl-atti tan-Nutar Victor John Bisazza.
 - iv. Il-fond *de quo* huwa dekontrollat.
 - v. Il-konvenut ilu jokkupa dan il-fond minn mindu zzewweg u cioe mis-sena 1965. Kemm ilu joqghod hemm qatt ma hallas kera. Kien biss wara li xtara sehem il-missier li huwa (l-attur) talab lill-konvenut biex jibda jhallas il-kera.
 - vi. Ftehim dwar kera ma hemmx u lanqas ma hemm ircevuti.
18. Fis-seduta tat-3 ta' Gunju, 1992 **xehed il-konvenut Emeric Ellul** li qal hekk:
- i. Jiena ilni noqghod fil-post li jismu Sacred Heart, Ursoline Sisters Street, G'Mangia sa mis-sena 1965.
 - ii. Il-konvenut jghid illi dan il-post kien inbena minn missieru ghalih u li qatt ma zammlu kera. Izid jghid ukoll li missieru kien jghidlu li ghall-finijiet ta' *income tax*, huwa kien qieghed jiddikjara li kien qieghed jircievi erbghin lira (Lm40) fis-sena bhala kera.
 - iii. Xi zmien wara li kienet twaqqfet il-fabbrika tal-plastik, inqala' xi disgwid bejn l-ahwa u kien hemmhekk li missieru flimkien ma' huh John u hutu l-bniet baghtulu ittra ufficjali sabiex ihallas Lm160 kera fis-sena u li f'kaz li ma jaghmilx hekk, huma kienu ser jizgombrawh fi zmien tlett ijiem.
 - iv. Minhabba f'hekk, il-konvenut qabad is-somma ta' Lm160 u ghaddieha lil Avukat Dr. Joseph Schembri. Huwa kien qallu li kien qieghed ihallas dan l-ammont taht protest. Dan kien l-uniku pagament li ghamel il-konvenut ta' din ix-xorta.

19. Fis-seduta tal-10 ta' Ottubru, 1997 **xehdet l-attrici Adelaide Ellul** li qalet hekk:

- i. Hija tghid li hi, flimkien ma' hutha John Ellul u Edmea Calleja xtraw u akkwistaw minghand missierhom, permezz ta' kuntratt datat 18 ta' Lulju, 1977 atti Nutar Victor Bisazza, sehemhu minn dan il-fond.
- ii. Sussegwentement b'testment datat 2 ta' Lulju, 1976 fl-atti tan-Nutar Joseph Cachia – li kien l-ahhar testament ta' missier il-kontendenti – huwa halla lilha u lil hutha John u Edmea bhala l-unici eredi tieghu. Lit-tlett uliedu l-ohra u *cioe`* lil Emeric, Charles u Emanuel hallielhom il-legittima.
- iii. Ghalhekk tghid l-attrici, hi u hutha John u Edmea Calleja huma proprjetarji ta' tlett kwarti tal-proprjeta` fuq imsemmija filwaqt li hutha Emeric, Emanuel u Charles huma proprjetarji ta' kwart indiviz bejniethom. Dan il-kwart gej mill-wirt ta' l-omm.
- iv. L-attrici tghid illi l-kumpens li hi u hutha qeghdin jitolbu ghandu jibda jghodd ghal hames (5) snin qabel it-3 ta' Lulju, 1980.
- v. Il-fond mertu ta' din il-kawza huwa dekontrollat.

20. Fis-seduta tas-6 ta' Ottubru, 1998 **xehdet mart il-konvenut, Eileen Ellul** li qalet hekk:

- i. Hija tghid li ilha toqghod fil-fond sa mis-sena 1965. Kera qatt ma hallsu l-ghaliex skond hi, peress li l-paga tar-ragel taghha – li kien jahdem ma' missieru – kienet baxxa, allura l-genituri ta' zewgha kienu ikkoncedewlhom li joqghodu f'din id-dar minghajr kera.

21. Gie esebit il-kuntratt ta' bejgh datat 18 ta' Lulju, 1977 atti Nutar Victor Bisazza u li permezz tieghu Carmelo Ellul biegh u ttrasferixxa lil uliedu John Ellul, Adelaide Ellul u Edmea Calleja li ghal terz indiviz kull wiehed u wahda minnhom accettaw, xtraw u akkwistaw id-diversi mmobbli fosthom:

- i. $\frac{1}{2}$ indiviz tal-fond bla numru, jismu Sacred Heart, li qiegħed Ursuline Sisters Street, Guardamangia liberu u frank minn kull haga;
- ii. $\frac{1}{2}$ indiviz tad-dar numru erbatax (14) Saint Publius Street, Floriana, liberu u frank;

22. Fl-10 ta' Jannar, 1976 mietet omm il-kontendenti Adalgisa Ellul. Hija kienet għamlet testment *unica charta* ma zewgha fit-2 ta' April, 1974 atti Nutar Joseph Cachia.

23. B'testment magħmul nhar it-2 ta' Lulju, 1976 fl-atti tan-Nutar Joseph Cachia, Carmelo Ellul halla b'titolu ta' legat lill-uliedu Adelaide Ellul u Edmea Calleja zewgt proprjetajiet mhux mertu ta' dan il-kaz u imbagħad halla l-legittima lil uliedu Emmanuel, Carmelo sive Charles u Emeric ahwa Ellul u lil uliedu l-oħra Adelaide Ellul, John Ellul u Edmea Calleja halliehom bhala eredi universali proprjetarji u padruni assoluti ta' gidu kollu fi kwoti ugwali bis-sostituzzjoni volgari għal ulied l-istess eredi u in mankanza ta' dawn bid-dritt ta' l-akkrexximent bejniethom.

24. Illi fil-25 ta' Frar, 2002 miet l-attur John Ellul u halla bhala werrieta tiegħu lil Adelaide Ellul u lil Edmea Calleja u dan skond ma jirrizulta mit-testment datat 13 ta' Lulju, 1977 atti Nutar Joseph Vella Galea.

25. Fit-18 ta' Lulju, 1977 Carmelo Ellul permezz ta' kuntratt ta' bejgh fl-atti tan-Nutar Victor John Bisazza, biegh lil uliedu John, Adelaide u Edmea Calleja sehemu ossia n-nofs indiviz tal-fond mertu tal-kaz (flimkien ma' proprjeta` immobbli oħra) u dan fi kwoti ugwali ta' terz kull wieħed.

26. Fit-3 ta' Lulju, 1980 giet ipprezentata ittra ufficjali fir-registru ta' din il-Qorti minn Carmelo Ellul bhala uzufruttwarju tan-nofs indiviz u John Ellul, Adelaide Ellul u Edmea Calleja bhala komproprjetarji tan-nofs indiviz l-iehor kontra Emeric Ellul fejn dan ta' l-aħhar intalab minn ta' l-ewwel sabiex jibda jhallas is-somma ta' mija u sittin liri Maltin (Lm160) fis-sena għall-okkupazzjoni tiegħu tal-

fond Sacred Heart, Ursoline Sisters Street, Gwardamangia. Din l-ittra ufficjali giet notifikata lill-konvenut odjern fis-7 ta' Lulju, 1980.

27. L-esponenti ra kif inhadmet, mill-ewwel Perit Legali, il-kwota spettanti lill-atturi u lill-konvenut u wara li ra d-dokumenti esebiti fl-atti tal-kawza, jaqbel maghha. Mill-provi jirrizulta li l-atturi ghandhom hamsa u sebghin fil-mija (75%) tal-fond li fih qieghed jghix il-konvenut filwaqt li r-rimanenti jappartjeni lill-konvenut u lil hutu Emanuel u Carmelo fi kwoti ugwali bejniethom u *cioe`* fi koti ta' zero punt zero tmienja tlieta tlieta punti percentwali (0.0833%) li fi frazzjoni tigi wahda minn kull tnax-il sehem (1/12th).

28. Ghalhekk minn kull ammont li talvolta jista jkun dovut ghall-okkupazzjoni tal-fond mertu tal-kawza mill-konvenut, tliet kwarti minnu jappartjeni lill-atturi.

29. *Di piu`* jinghad illi fic-citazzjoni, l-atturi talbu li l-konvenut jigi ikkundannat ihallas kumpens ghall-okkupazzjoni ... "liema kumpens ghandu jibda jithallas mill-ittra ufficjali tat-3 ta' Lulju, 1980 mibghuta lill-istess konvenut: bl-interessi legali". Mela allura l-kumpens dovut ghandu jkun mid-data tal-prezentata ta' l-att tac-citazzjoni u mhux kif talbet l-attrici Adelaide Ellul fix-xhieda taghha tal-10 ta' Ottubru, 1997 meta qalet illi l-kumpens dovut ghandu jibda jiddekoru sa minn hames (5) snin qabel ma giet intavolata l-ittra ufficjali tat-3 ta' Lulju, 1980.

L-eccezzjonijiet

30. L-Ewwel eccezzjoni. Din taqra hekk:

"1. Illi bhala komproprietarju hu kellu kull dritt jokkupa l-fond de quo b'xejn sakemm ma irceviex l-intima ufficjali biex ihallas kumpens ghal din l-okkupazzjoni".

L-artikolu 491 tal-Kodici Civili jiddisponi li:

Kull komproprietarju jista' jinqeda bil-hwejjeg in komun, basta -

(a) li jinqeda bil-haga skond id-destinazzjoni taghha kif stabbilita bl-uzu;

(b) li ma jinqediex bil-haga kontra l-interess tal-komunjoni, jew b'mod li ma jhallix lill-komproprietarji l-ohra jinqdew biha in komun skond il-jeddijiet taghhom.

31. Tajjeb li jinghad li kull komproprietarju jista' jinqeda bil-haga komuni. Dan hu veru sakemm dak il-komproprietarju ma jinqediex bil-haga kontra l-interessi tal-komunjoni jew b'mod li ma jhalliex lill-komproprietarji l-ohra jinqdew biha huma wkoll skond il-jeddijiet taghhom. Dan allura jfisser li ma jistax wiehed mill-komproprietarji ta' dar jew ta garaxx komuni jaqbad u jokkupa dik id-dar kontra l-kunsens tal-komproprietarji l-ohra u fl-istess hin jipprekludi lil dawn milli jaghmlu uzu huma wkoll mill-fond (Ara d-decizjoni riportata fil-Volum XXXIX pl p265).

32. Issa f'dan il-kaz, missier il-kontendenti kien halla lill-ibnu l-konvenut u lill-martu jokkupaw dan il-fond minghajr ebda hlas. Skond ma jirrizulta mill-provi, l-proprietarja okkupata mill-konvenut kienet tappartjeni lill-komunjoni ta' l-akkwisti ezistenti bejn l-attur (illum mejjet) u *cioe`* Carmelo u martu Adalgisa. L-attur kellu l-uzufrutt fuq dan il-fond u dan ghar-rigward ta' sehem martu. Fit-18 ta' Lulju, 1977 l-attur Carmelo biegh sehemu lit-tlett uliedu John, Adelaide u Edmea ahwa Ellul. Illi mal-mewt ta' omm il-kontendenti, l-konvenut sar huwa wkoll komproprietarju.

33. Illi l-istess konvenut, fin-nota ta' eccezzjonijiet tieghu jaqbel ukoll illi huwa ghandu jhallas kumpens ghall-okkupazzjoni, b'dan illi tali kumpens kellu jibda jiddekkorri mid-data tal-prezentata ta' l-ittra ufficjali, f'dan il-kaz mit-3 ta' Lulju, 1980.

34. Il-Periti addizzjonali iddikjaraw li r-rata ghall-okkupazzjoni tal-fond de quo ghandha tkun ta' tmien mija u hmistax il-ewro u tmienja u ghoxrin centezmi ta' ewro (€815.28) u dan b'effett minn Lulju, 1980. Din ir-rata kellha tizdied b'ghaxra fil-mija kull hames snin.

35. Ghalhekk, u wara li ra l-provi, l-esponenti jaqbel ma' dak li qalet l-ewwel Perit Legali u *cioe`* li l-atturi huma intitolati ghall-hlas kollu dovut mit-3 ta' Lulju, 1980 sat-12 ta' Marzu, 1984 (data tal-mewt ta' missier il-kontendenti) filwaqt li huma intitolati ghal tlett kwarti tal-hlas dovut ghall-okkupazzjoni mit-13 ta' Marzu, 1984 sal-lum u cioe` sat-28 ta' Marzu, 2011.

36. Illi ghalhekk, galadarba l-konvenut ma huwiex jikkontesta li huwa ghandu jhallas kumpens, liema kumpens ghandu jkun ta' tlett kwarti mill-ammont indikat mill-periti perizjuri, l-esponenti qieghed jillikwidah hekk:

Kopja Informali ta' Sentenza

Minn	Sa	Numru ta' granet (bazati fuq sena ta' 365 granet)	Rata kuljum bazata fuq sena li fiha 365 granet	Total
3 ta' Lulju, 1980	2 ta' Lulju, 1985	1825	€2.23	€4,252.25
3 ta' Lulju, 1985	2 ta' Lulju, 1990	1825	€2.45	€4,471.25
3 ta' Lulju, 1990	2 ta' Lulju, 1995	1825	€2.70	€4,927.50
3 ta' Lulju, 1995	2 ta' Lulju, 2000	1825	€2.97	€5,420.25
3 ta' Lulju, 2000	2 ta' Lulju, 2005	1825	€3.26	€5,949.50
3 ta' Lulju, 2005	2 ta' Lulju, 2010	1825	€3.59	€6,551.75
3 ta' Lulju, 2010	2 ta' Lulju, 2011	269	€3.95	€1,062.55

37. Issa mit-3 ta' Lulju, 1980 sat-12 ta' Marzu, 1984 (data tal-mewt ta' l-attur Carmelo Ellul, missier il-

kontendenti) hemm 1348 granet li bir-rata ta' €2.23 kull jum tigi s-somma ta' €3,006.04. Din is-somma ghandha tigi ppercepita fl-intier taghha mill-atturi. Fuq dan l-ammont pero` qieghed jigi riservat id-dritt tal-konvenut ghall-kull dritt legittimarju spettanti lilu u dan in forza tat-testament ta' missieru, Carmelo Ellul, datat 2 ta' Lulju, 1976 atti Nutar Joseph Cachia.

38. Mit-13 ta' Marzu, 1984 sas-26 ta' Marzu, 2011 l-atturi ghandhom jiehd u tlett kwarti tas-somma totali ta' €29,629.01 u *cioe`* €22,221.76c.

39. **B'kollox ghalhekk l-atturi jridu jiehd minghand il-konvenut is-somma ta' hamsa u ghoxrin elf mitejn u sebgha u ghoxrin ewro u tmenin centezmi ta' ewro (€25,227.80) u dan bhala kumpens ghall-okkupazzjoni tal-fond Sacred Heart, Ursuline Sisters Street, Gwaurdamangia mill-konvenut mit-3 ta' Lulju, 1980, id-data tal-prezentata ta' l-ittra ufficjali sat-28 ta' Marzu, 2011 u *cioe`* d-data tal-prezentata ta' dan ir-rapport.**

40. It-Tieni eccezzjoni. Din diga giet deciza permezz tas-sentenza moghtija mill-Onorabbli Qorti ta' l-Appell nhar l-4 ta' Mejju, 1987 permezz ta' liema, din l-istess eccezzjoni giet michuda.

41. It-Tielet eccezzjoni. Din taqra hekk:

“3. Illi, f'kull kas, kwalsiasi kumpens li jista jkun dovut, la darba hemm usufruttwarju, hu dovut biss lill dan ta' l-ahhar u, ghalhekk, l-eccipjent ghandu jigi mehlus mill-osservanza tal-gjudizzju fil-konfront ta' l-atturi hutu bl-ispejjez kontribom.”

42. Illi kif tajjeb issottomettiet l-ewwel Perit Legali, din l-eccezzjoni illum il-gurnata ma ghadhiex tiswa u dan stante li fit-12 ta' Marzu, 1984 miet l-attur Carmelo Ellul u l-atti gew trasfuzi f'isem l-atturi l-ohra. Oltre dan jinghad, li l-istess Carmelo Ellul kellu biss l-uzufrutt fuq nofs il-fond (u dan ghar-rigward ta' sehem martu Adalgisa Ellul li mietet fl-10 ta' Jannar, 1976), l-ghaliex uliedu, u *cioe`* l-atturi l-

ohra, kellhom in-nofs sehem l-iehor bhala nudi proprjetarji u dan peress li huma kienu xtraw u akkwistaw sehem missierhom fit-18 ta' Lulju, 1977 permezz ta' kuntratt in atti Nutar Victor John Bisazza. Illi ghalhekk, l-istess atturi kellhom kull dritt jipprocedu kontra l-konvenut sabiex jinghataw kumpens ghall-okkupazzjoni ta' dan il-fond minn huhom il-konvenut.

43. Illi ghalhekk anke din l-eccezzjoni ghandha tigi michuda.

44. L-eccezzjoni ulterjuri. Din taqra hekk:

“1. Illi, minghajr pregjudizzju ghall-eccezzjonijiet gia sollevati, il-posizzjoni li hadu l-atturi u d-domandi relattivi jwasslu, f'kull kaz, ghal-lokazzjoni tal-fond in kwistjoni favur l-esponenti, u dak li ghandu jigi stabbilit mhux “il-kumpens ghall-okkupazzjoni”, izda l-valur lokatizzju ta' l-istess fond”.

45. Jibda biex jinghad li fin-nota ta' sottomissjonijiet tieghu, l-konvenut jghid li “4. Illi kif jirrizulta mill-ittra ufficjali datata 3 ta' Lulju, 1980, hawn annessa (Dok. EE 1), l-atturi interpellaw lill-konvenut sabiex jhallas is-somma ta' Lm160 'fis-sena ghall-okkupazzjoni' tal-fond mill-konvenut liema ammont kien gie ffissat mill-AIC Richard Aquilina. Tali interpretazzjoni, ghal fini tal-ligi kontrattwali tammonta ghall-offerta, liema offerta giet accettata mill-konvenut u ezegwita minnu permezz tal-pagament debitu, kif jirrizulta mix-xhieda ta' l-esponenti u korroborata minn dik ta' l-atturi infushom (ara xhieda ta' Adeliade Ellul), gie accettat mill-atturi. Konsegwentement, fil-fehma ta' l-esponenti, permezz ta' din l-accettazzjoni giet krejata bejn il-kontendenti kirja ta' fond dekontrollat regolat mill-Kap. 158 tal-Ligijiet ta' Malta” (fol. 271). L-esponenti ma jaqbilx ma din is-sottomissjoni. In sostenn ta' dan, huwa jaghmel referenza ghax-xhieda moghtija mill-istess konvenut Emeric Ellul nhar it-3 ta' Gunju, 1992 u senjatament fejn dan jghid illi “Qamet kwistjoni mal-missier dwar il-partecipazzjoni taghna fil-kumpannija li ma gietx risolta u sussegwentement missierna flimkien mal-attur u huti l-

bniet naghtu ittra ufficjali lilna s-subien ghal mija u sittin lira kera fis-sena fil-kaz tieghi u li jekk nonqos li naghmel dan jizgumbrawni fi zmien tlett ijiem. Jiena peress li bzajt bil-kontenut ta' l-ittra qbadt mija u sttin lira u tajthom lil Dr. Joseph Schembri u ghidtlu li kont inhallashom taht protesta. Dan kien l-uniku pagament ta' din ix-xorta li ghamilt". Mela hawn ghandna l-konferma li anke jekk kien hemm l-offerta, din xorta ma gietx accettata l-ghaliex il-pagament kien qieghed issir taht protesta. Pagamenti ohra ma kienx hemm u ghalhekk, saret il-kawza odjerna. F'kull kaz, prova tal-pagament li l-konvenut jistqarr li huwa ghamel lil Avukat Dottor Joseph Schembri ma saritx ghajr dak li jghid il-konvenut fix-xhieda tieghu. Fil-fehma ta' l-esponenti din il-prova ma tissodisfax ir-rekwiziti tal-ligi u ghalhekk dan l-ammont ma ghandux jitnaqqas mill-ammont likwidat f'dan ir-rapport.

46. Il-konvenut, flimkien ma' martu, kienu qeghdin jokkupaw il-post *de quo* bil-kuntentizza tal-genituri taghhom. Ftehim dwar hlas ta' kera qatt ma kien hemm u hlasijiet qatt ma saru mill-konvenut lill-genturi tieghu. Kull ma kien jigri kien li fl-ahhar tas-sena, meta missier il-konvenut kien ikun ser jimla l-formola ta' l-*Income Tax*, l-istess Carmelo Ellul (missier il-kontendenti) kien jiddikjara li kien qieghed jircievi s-somma ta' Lm40 fis-sena bhala kera. Dan pero` ghal finijiet ta' *Income Tax* u xejn aktar. Wara l-mewt ta' omm il-kontendenti, l-konvenut gie li oltre li kien qieghed jokkupa dan il-fond bil-kuntentizza tal-genituri tieghu, kien qieghed jokkupah issa ukoll bhala komproprietarju. Jidher li l-istess sistema (*cioe`* li ma jintalabx u ma jsirx hlas) baqghet tipperdura sakemm inqala' xi disgwid bejn l-ahwa u l-missier (Carmelo Ellul), liema disgwid ikkulmina meta ntbaghtet ittra ufficjali ghal hlas ta' kumpens ghall-okkupazzjoni tal-fond li kien qieghed jintuza mill-konvenut. Illi ghalhekk, minn dan il-kwadru ta' fatti u provi, zgur li ma jistax wiehed ighid li kien hemm xi kirja vigenti bejn il-partijiet, jew li nholqot xi tip ta' kirja wara li giet spedita l-imsemmija ittra ufficjali. L-atturi kull ma talbu huwa li jinghataw kumpens ghall-okkupazzjoni da parti tal-konvenut tad-dar li huma kienu komproprietarji wkoll. Dan il-hsieb ta' l-esponenti huwa ukoll korroborat mis-sentenza ta' din il-Qorti moghtija fit-

30 ta' Marzu, 1984 (fol. 31) meta tghid "illi mhux kontestat li jirrizulta illi l-konvenut okkupa l-post fuq il-pretensjoni li ghandu d-dritt jaghmel hekk bhala komproprietarju u ma irrizulta min imkien li kellu xi lokazzjoni bejn il-konvenut u l-atturi jew xi hadd minnhom jew li qatt gie miftiehem xi ammont ta' kera jew li qatt sar xi hlas ta' kera. Illi ghalhekk il-Qorti hija konvinta li bejn il-kontendenti ma jesisti ebda ftehim jew kuntratt ta' kirja u ghalhekk m'hemmx lok ghas-soprassessjoni mitluba". Din is-sentenza giet ikkonfermata mill-Onorabbli Qorti ta' l-Appell fis-sentenza taghha ta' l-4 ta' Mejju, 1987. Illi ghalhekk, l-esponenti ukoll ma jistax jaqbel ma' din l-eccezzjoni ulterjuri u ghaldaqstant din ukoll ghandha tigi michuda.

47. Illi l-atturi talbu l-imghaxijiet mid-data ta' l-ittra ufficjali jew mill-prezentata tac-citazzjoni. F'dan ir-rigward jinghad li l-istess atturi talbu lil din il-Qorti sabiex tistabbilixxi kumpens ghall-okkupazzjoni u ghalhekk ma huwiex il-kaz li hemm ammont indikat fic-citazzjoni. Talbu li jigi likwidat u hekk qiegħed isir permezz ta' dawn il-proceduri. Ghalhekk, l-imghaxijiet ghandhom jibdew jiddekorru mid-data tas-sentenza fuq l-ammont dovut.

48. Ghaldaqstant l-esponenti jissottometti umilment li din l-Onorabbli Qorti ghandha tilqa' t-talbiet attrici u tichad l-eccezzjonijiet tal-konvenut bl-ispejjez kontra l-istess konvenut u konsegwentement l-istess konvenut ghandu jigi kundannat ihallas lill-atturi s-somma ta' **hamsa u ghoxrin elf mitejn u sebgha u ghoxrin ewro u tmenin centezmi ta' ewro (€25,227.80) u dan bhala kumpens ghall-okkupazzjoni tal-fond Sacred Heart, Ursuline Sisters Street, Gwardamangia mill-konvenut mit-3 ta' Lulju, 1980, id-data tal-prezentata ta' l-ittra ufficjali sat-28 ta' Marzu, 2011 u cioe` d-data tal-prezentata ta' dan ir-rapport."**

D. KUNSIDERAZZJONIJIET:

Il-Qorti tibda billi tikkummenta fuq l-ghajnuna kbira li kienu l-esperti nominati f'din il-kawza li kollha ghamlu xogħolhom b'mod enkomjabbli u b'hekk iffacilitaw ix-xogħol ta' l-istess Qorti. Issa l-atturi ipprezentaw nota ta'

osservazzjonijiet fejn bazikament qablu ma' kollox izda fil-paragrafu 26 a fol 346 tal-process qalu hekk :

“26. Illi l-esponenti umilment jahsbu li Dr. Vincent Galea kien biss errat fir-rapport tieghu fil-paragrafu 47, fejn l-istess Perit Legali jsostni illi l-imghaxxijiet legali ghandhom jiddekorru mid-data tas-sentenza. Illi l-esponenti huma ta' l-idea li tali imghaxxijiet ghandhom jiddekorru mit-30 ta' Lulju, 1980, ossija minn meta l-intimat kien interpellat guridikament sabiex ihallas il-kumpens ghall-okupazzjoni tal-fond *de quo* ovvjament *pro rata* ghal kapital li zdieg kull sena.”

Illi l-Qorti tista' tifhem li l-atturi ppretendew l-imghaxxijiet, li ma tistax tifhem li l-konsulent legali taghhom ghamel is-sottomissjonijiet fin-nota tieghu. Peress li Dr. Galea fuq fatt komunement accettat ma dahalx fid-dettall il-Qorti jkollha bil-fors tezaminah fid-dettall.

Illi fil-kawza fl-ismijiet **Maria Lourdes Brincat vs Giuseppe Brincat et** (Citazz. Nru.: 448/87FS) deciza minn din il-Qorti kif presjeduta fis-17 ta' Marzu, 2010 inhad:

“Fuq dan l-aspett il-Qorti tirrileva li dwar imghax jinghad li l-principju generali hu li dan jiddekorri minn meta l-ammont dovut ikun gie likwidat. Il-principju hu li *in illiquidis non fit mora* ghax l-imghax ghandu jghaddi biss minn meta l-ammont huwa cert, likwidu u skadut u cioe` mhux minn xi somma da likwidarsi, fejn l-ammont mitlub jirrizulta li mhux kollu dovut. Jekk l-ammont ma jkunx likwidu d-debitur ma jkunx jaf kemm ghandu jhallas u mnhabba f'hemm ma jkunx jista' jhallas u ghalhekk ma jkunx moruz fil-pagament. Dan il-principju huwa konsegwenza naturali tal-fatt li qabel dik il-likwidazzjoni u approvazzjoni d-debitur ma jistax jinghad li jkun kostitwit ***in mora***. Ara f' dan is-sens dawn is-sentenzi fejn il-gurisprudenza tista' tghid hija pacifika:

Salvatore Camilleri noe vs Candida Dimech ed altri (9 ta' April, 1877) fejn il-Prim'Awla tal-Qorti Civili ddecidiet illi: “.....*il debitore di una somma non liquida non deve interessi se non dal giorno della liquidazione.....*”

Negoziante Vincenzo Strati vs Tito Boselli noe (18 ta' Ottubru, 1909) fejn il-Qorti Kummercjali rriteniet illi:
"I crediti illiquidi, sebbene commerciali, non producono interessi che dal giorno della liquidazione".

Mallia Tabone Utrique – 8 ta' Dicembru, 1903

Filippo Farrugia Gay vs. Padre Antonio Buhagiar dei Minori Conventuali noe (12 ta' Mejju, 1916) fejn il-Qorti ta' l-Appell qatghet illi:
"Ma non essendo chiesta una somma liquida, gli interessi non possono decorrere che dalla data della liquidazione, la quale nel caso sotto esame segue mediante la presente decisione".

Vincente Grech et vs. Onor. Prof. AIC John Gatt noe (24 ta' Ottubru, 1941) fejn il-Qorti ta' l-Appell ghal darb'ohra qatghet illi:
".....meta s-somma ma tkunx likwidata l-imghax jibda jiddekorri mill-gurnata tal-likwidazzjoni".

Maria Ellul Bonnici et vs Felice Mercieca et noe (26 ta' April, 1950) Qorti Civili Prim'Awla:
"L-imghaxijiet ma humiex dovuti mill-gurnata tat-talba meta d-debitu jkun incert u illikwidu, izda mill-jum tal-likwidazzjoni u ta' l-approvazzjoni taghha".

William Sare` vs Carmel sive Charles Sammut – Qorti ta' l-Appell 29 ta' Mejju, 1988.

Anthony Mercieca vs in-Nobbli Salvino Testaferrata Moroni Viani et (16 ta' Dicembru, 1991):
"Ammont likwidu jew ammont illikwidu huma espressjonijiet ekwivalenti ghal ammont determinat jew ammont indeterminat u dawn huma dejjem riferibbli ghall-pretensjonijiet avvanzata fit-talba ta' l-attur. Huwa l-attur li jiffissa t-termini tal-pretensjoni tieghu u huwa jaghzel jekk jitlobx ammont minnu determinat jew jitlob ammont indeterminat li ghandu jigi determinat mill-Qorti".

Anthony Buhagiar pro et noe vs Edward Scerri – App Civili Superjuri tat-30 ta' Marzu, 2001.

Irid jinghad li kien hemm xi eccezzjonijiet ta' meta l-Qrati taghna hassew li l-imghax setgha jkun dovut qabel. Hekk insibu li fil-kawza deciza mill-Qorti ta' l-Appell fl-ismijiet **Francis Xavier Aquilina vs Andrew Mamo nomine** deciza fid-19 ta' Novembru 2001 inghad:

“Din il-Qorti allura mhix qeghda b'mod kategoriku tghid illi ma jistghux jezistu cirkostanzi fejn l-imghax ikunu wkoll dovuti fuq ammont li ma jkunx ghadu materjalment gie likwidat bl-applikazzjoni tal-principju *in illiquidis not fit mora*, speċjalment fejn ir-responsabilita' ghad-danni tkun giet ammessa. Il-gurisprudenza illi l-attur “ma setghax jitlob interessi anterjuri ghall-prezentata tac-citazzjoni ghaliex hu ben stabbilit fil-gurisprudenza nostrali li f'kawza ta' likwidazzjoni jinghataw biss interessi mid-data tas-sentenza.....” hi s-suggett ta' zvilupp giurisprudenzjali li ghad irid jigi verifikat.

Omissis

B'dana kollu din il-Qorti f'kawza b'mertu bhal dak taht ezami ma kellhiex tonqos li tesplora l-possibilita' li dak il-principju jkun temperat fejn tkun ovvja l-assunzjoni ta' responsabilita' ghall-hlas tad-danni u fejn allura n-nuqqas ta' likwidita' tkun tirreferi ghal ammont pretiz, u mhux ghall-accettazzjoni tar-responsabilita' ghall-hlas tieghu. Fejn imbaghad l-ammont effettivament likwidat ikun jirrizulta li hu sostanzjalment l-istess bhal dak pretiz mill-kreditur, il-Qorti setghet tqis li kienu jokkorru cirkostanzi fejn kellha tassigura li d-debitur ma jigix avvantaggjat semplicement mir-riluttanza tieghu li jhallas bl-iskuza li l-ammont ma kienx determinat gudizzjarjament, billi jiffranka l-hlas ta' l-imghax sakemm l-ammont jigi definitivament likwidat.” [kliem sottolineat minn din l-Qorti]

Posizzjoni simili ittiehdet fil-kawza deciza mill-Prim'Awla fil-kawza fl-ismijiet **Citadel Insurance p.l.c. vs Johann Ciantar** deciza fl-20 ta' Gunju 2002 [Imh J R Micallef] fejn jinghad:

“Hija wkoll il-fehma taghha li meta talba ghall-hlas ta' danni hija maghrufa jew facilment determinabbli sa minn qabel jinbdew il-proceduri gudizzjarji li jkollhom jittiehdu biex jintalab dak il-hlas, l-imghax ghandu jiddekorri minn dak inhar li ssir l-ewwel intima b'att gudizzjarju (jekk dan

ikun sar) u mhux minn dak inhar li eventwalment tinghata s-sentenza li tikkonferma dak l-ammont;” [kiem sottolineat minn din l-Qorti]

Fil-kawza deciza mill-Prim' Awla fis-16 ta' Ottubru, 2002 fl-ismijiet **Blye Engineering Company Limited vs Paolo Bonnici Limited** [Imh G Valenzia] b'referenza ghal *in illiquidis non fit mora* inghad:

“Din il-massima ma ghandiex applikazzjoni assoluta u jista' jkun hemm kazi fejn il-Qorti ma tapplikahix, ghaliex diversament tkun qedgħha tagħti vantagg lid-debitur. Kaz bħal dan huwa meta l-likwidazzjoni ma tkunx tista' ssir minhabba htija tad-debitur. Fuq din il-kwistjoni ikkummenta Giorgi (*Teoria Obbligaz* Vol III pag 202). U ara sentenza Vol LXXXI-I-359 **Schembri vs Dr. L. Buhagiar** 28/2/1997.

Għalhekk il-principju generali hu li *in illiquidis non fit mora* għax l-imghax għandu jghaddi biss minn meta l-ammont huwa cert, likwidu u skadut għalkemm tezisti l-possibilita' li dak il-principju jkun temperat fejn tkun ovvja l-assunzjoni ta' responsabilita' għall-hlas tad-danni u fejn allura n-nuqqas ta' likwidita' tkun tirreferi għal ammont pretiz, u mhux għall-accettazzjoni tar-responsabilita' għall-hlas tieghu.”

Għal dawn il-motivi l-Qorti ma tara ebda raguni għaliex għandha tvarja r-rapport peritali fuq dan l-aspett.

Il-konvenut sostna li l-fond kien mogħti lilu mid-defunt attur sabiex jghix fih bħala residenza tieghu u mhux semplicement taht mera tolleranza u li b'hekk jista' fil-fatt jirrizulta l-kaz li dan kien originarjament mogħti lilu u mhux semplicement allokat lilu taht tolleranza. Izda dan l-argument ovvjament jaqa' meta wiehed iqis il-proceduri legali mankanti għal dan l-iskop oltre n-nuqqas ta' provi.

Il-konvenut issottometta wkoll li l-azzjoni ta' l-atturi qatt ma tista tigi konsiderata li kienet qed tirreferi għal talba ta' kumpens li kienet ser tkun dovut miz-zmien li fethu l-kawza sal-prezent. Dan inghad fin-nota izda mhux taht forma ta' eccezzjoni la originali u anqas ulterjuri. Il-

konvenut isostni li t-talba ta' l-atturi ma gietx impostata f'dan is-sens u b'hekk din l-interpretazzjoni qatt ma ghandha tinghata lit-talbiet taghhom. Interpretazzjoni moghtija f'dan is-sens tkun wahda *ultra vires*. Din it-talba ghandha ghaldaqstant tinftiehem li dak li kienu qed jitolbu kien biss referibbli ghal dak li skond hu kien dovut lilhom bhala kumpens sad-data ta' meta huma fethu l-istess kawza. Illi lanqas ma jista jinghad li huwa possibbli li tigi stipolata xi somma ta' kumpens ghall-futur ghaliex din effettivament tkun ekwivalenti ghal kirja wkoll, mentri talba sabiex il-konvenut jibda jhallas kirja, ma gietx imressqa ghaliex intalab biss kumpens. Barra minn hekk il-gurisprudenza taghna taghmilha cara li l-ebda Qorti, b'mod specjali f'kawza quddiem Qorti Superjuri (a kuntrarju ta' kawza quddiem Qorti Inferjuri bhal Qorti tal-Magistrati) ma tista' twessa' t-talba li tkun imressqa mill-atturi. Hekk fost ohrajn is-sentenza moghtija mill-Qorti ta' l-Appell (Inferjuri) fit-23 ta' Gunju, 2004 fl-ismijiet **Carmelo Cassar vs Victor Zammit** gie kjarament insistit illi:

“Hu maghruf, u anke accetat, in linea ta' principju generali, illi n-natura u l-indoli tal-azzjoni ghandhom jigu dezunti mit-termini tal-att li bih jinbdew il-proceduri. Hi wkoll regola procedurali, sostenuta mill-gurisprudenza, illi l-kawzali tad-domanda ossija r-raguni guridika tat-talba, oltre li ghandha tigi mfissra car u sewwa, ma tistax tigi mibdula jew aggunta u l-Qorti ghandha toqghod ghat-talba kif tkun giet imfissra fl-att tac-citazzjoni. Dan b'mod li l-Qorti ma tistax tiddeciedi fuq xi dritt iehor li jkun jirrizulta, anke ghaliex, kif ritenut, “mhux lecit u li l-kawza tigi maqtugha fuq kawzali differenti minn dik espressa fic-citazzjoni”.

Ikkunsidrat li dak li qed jigi sottomess ghandu importanza fundamentali u l-Qrati dejjem imxew a tenur ta' dak li ghadu kif gie riportat mis-sentenza hawn fuq **Cassar vs Zammit**. Izda hu propju dan li jgieghel lill-Qorti tirrifletti fuq dan l-aspett kif ukoll il-fatt li tali oppozizzjoni qatt ma giet moghtija bhala eccezzjoni fil-kors kollu tal-kawza. Infatti l-konvenut kien astut bizzejjed li jhalliha propju ghat-tarf nett u ma ssollewaha qatt precedentement u b'hekk seta' jibqa' jgawdi l-fond minghajr skond hu ma jhallas qatt ta' l-uzu li kien qed jaghmel mill-fond. Fic-citazzjoni l-konvenut intalab ihallas kumpens minnu dovut ghall-

okkupazzjoni tieghu mill-istess post, liema kumpens kellu jibda mit-3 ta' Lulju, 1980. Issa huwa logiku li wiehed jifhem mill-ewwel mil-lokazzjoni tac-citazzjoni li t-talba kienet qed tigi imposta biex il-konvenut jigi obbligat ihallas kumpens ghall-okkupazzjoni u din kif tibqa' ghaddejja sakemm jibqa' jokkupa l-fond u certament mhux riferibbli ghall-perjodu ta' bejn it-3 ta' Lulju, 1980 u t-22 ta' Ottubru, 1980 u cioe` tliet xhur u nofs kollox. Kien ikun differenti l-kaz li kieku l-konvenut kien gie mitlub ihallas ta' xi numru ta' snin, jew ta' perjodu indikat inkluz bid-data tat-terminazzjoni ta' l-istess. Ukoll kien ikun interessanti li kieku saret eccezzjoni formali fil-kors tal-kawza; izda appuntu kif inghad fil-gurisprudenza n-natura u l-indoli ta' l-azzjoni ghandhom jigu dezunti mit-termini ta' l-att li bih jinbdew il-proceduri u f'dan il-kaz jemergi b'mod car minn dak l-att li t-talba attrici ma kenitx riferibbli ghal dawk it-tliet xhur u nofs biss. Li kieku kellha tilqa' dak li qed jigi sottomess mill-konvenut, il-Qorti tkun qed issir komplici mal-konvenut biex ma jithallasx kumpens ta' fond bejn it-3 ta' Lulju, 1980 u illum.

Naturalment il-Qorti hija obbligata li tikkalkula sal-gurnata tas-sentenza u ghalhekk bhala zieda mal-iskeda fuq riportata li twassal sat-28 ta' Marzu, 2011 wiehed irid izid minn dik id-data sal-lum u cioe` 616 granet bir-rata ta' €3.95 li jammontaw ghal €2,434.20.

E. KONKLUZZJONIJIET:

Illi ghalhekk ghall-istess motivi msemija fil-paragrafi 30 sa 39 tar-relazzjoni ra' Dr. Vincent Galea l-Qorti, peress li taqbel mal-konkluzjonijiet hemmhekk milhuqa, tasal ghall-konkluzjoni li l-atturi ghandhom jiehd u minghand il-konvenut is-somma ta' €25,227.80 bhala kumpens ghall-okkupazzjoni tal-fond Sacred Heart, Ursuline Sisters Street, Gwardamangia mill-konvenut mit-3 ta' Lulju, 1980, id-data tal-prezentata ta' l-ittra ufficjali sat-28 ta' Marzu, 2011 u cioe` d-data tal-prezentata ta' dan ir-rapport, oltre €2,434.20 tal-perjodu 29 ta' Marzu, 2011 sad-data tal-lum ammontanti b'kollox ghal €27,661.

Dwar it-tieni eccezzjoni din giet deciza mill-Qorti ta' l-Appell fl-4 ta' Mejju, 1987.

Kopja Informali ta' Sentenza

Dwar it-tielet eccezzjoni l-Qorti taqbel u taghmel taghha dak imsemmi fir-relazzjoni ta' Dr. Galea fil-paragrafi 41 sa 43.

Dwar l-eccezzjoni ulterjuri, bl-istess mod taqbel ma Dr. Galea fir-relazzjoni tieghu paragrafi 44 sa 48.

Tilqa' t-talba attrici fis-somma ta' €27,661.00 (sebgha u ghoxrin elf sitt mija u wiehed u sittin Ewro).

Spejjez kontra l-konvenut.

< Sentenza Finali >

-----TMIEM-----